
एक दा राजा छलाह। ओ अपन प्रजाक बड नीक जेकाँ ध्यान रखैत 
छलाह। राजा साहेब रोज राति कऽ भेष बदलि कऽ अपन राज्यमे घुमैत 
छलाह 
एक राति राजा घुमैत छलाह तँ देखलखिन जे एकटा गरीब आदमी घूर 


तपत रहै, तखने ओकर पत्नी आबि कऽ कहलक... चलू भोजन कऽ लिआ। 
पति पुलकः पैचा लगेलौं? 

पत्नी कहलखिन- हैं। 

पतति पुछलकै- पैंचा सघेलौं? 

पत्नी कहलखिन- हैं। 

पति कहलकै- तँ चलू, सहरुमुखक दीप जराउ १5, हम अबैत छी। 

पत्नी चलि गेलीह। 

राजा नुका कऽ सभटा ग सुनैत रहयि। राजा सोचलन्हि जे ई गरीय 
आदमी पैचा लगबैतो अछि, पैचा सपैबतो अछि आ सहसमुखक् दीप वारि 
कऽ खाइत अछि। हम राजा छी से एक-दू नै तँ पाच मुखक दीप जरबैत 
छी आ ई सहसमुखक दीप जरबैत अछि आ ई सम दिन पैचा लगबेत-सधबैत 
अछि। एकरा एतेक धन कतएसँ अबैत छैक? अवश्य ई कतौ चोरि करैत 
हएत। एकरा सजा भेटबाक चाही। 

भोरे राजा दरबारमे ओइ आदमीकें बजेलन्हि। 

दरबारमे राजा औकरा पुछलखिन्ह- तो कोन काज करैत छे? 

ओ कहलकत्हि- महाराज, हम मजदूरी करैत छी। 

राजा बजलाह- तो झूठ बजैत छें। 

ओ कहलकत्हि- नै महाराज, हम झूठ नै बजैत छी। 

राजा तमसा कऽ पुछलखिन्ह- तहन तोरा रोज कतः सँ पचा लगैत 
आ सधबैत छें? सहसमुखक दीप बारि कऽ भोजन कतए से करैत छे? 

ओ मजदूर विनती कऽ कऽ पुछलकन्हि लँ राजा रातुक सभ वृत्तान्त 
कहलयिन्ह। 

ओ मजदूर हँसए लागल आ बाजल- महाराज, हम सम मजदूरी कऽ कऽ 
गुजर करैत छी तैयो अपन संस्कारसँ हटि नै सकलों। राति जे हम अपन 
पत्नी कहलिऐ से पैंचा लगेबाक अर्थ भेलै जे हमर दू टा छोट धिया-पूता 
अछि तकरा भोजन करेनाइ आ पैंचा सघेबाक माने भेलै जे बूढ़ माए-बापकें 
भोजन करेनाइ। हमर घरवाली जखन कहलक हैं, तकर बाद हम कहलिऐ 
सहस्मुखक दीप जरबै लेल। सरकार, हमरा सभकों लालटेम-डिबिया कतएसँ 
एतै? हम सभ तै एक मुडी ुआर जरा कऽ ओकरे इजोतमे खा लैत छी। 
हमरा सभ लेल वएह सहसमुखक दीप भेलै। 

सभ दरबारी ओकर जय-जयकार कोलक आ राजा ओकरा बहुते रास 
इनाम देलखिन्ह। 

गक अर्थी 


एक बेर एकटा राज दरबारमे नाच होइत रहै, लाइ दिन नाच आरे रातुक 
होइ, हहत सँ की पहिने नटुअकों औँची लाग गेलै, ई देखि नाचमे जे 
मूलगैन रहै से इशारामे कहलकी- 
गये रे बहुतरे काले संजनम मन 
रंजनम... आ नहुआ गाबए लागल । 

ई सुनि राजकुमार अपन 
गलाक हार नदुआकें इनाममे दऽ 
दैलकै। राजकुमारी अपन गिरमेहार 
(गिरमलहार) नदुआकें इनाममे दऽ 
देलकौ। समको अश्च भेलै। 

जहन पुछल गेलै तँ राजकुमार 
कहलकौ- हमर बाबू (राजा) ८० 
बरखक बूड़ भऽ गेलाह तैयो एखन 
क हमरा राजा नै बनेलन्हि, आइ 
हम सोचने रही जे रातिमे तलवारसे 
काटि दितियन्ह। किन्तु अइ 
नहुअक शब्दक अर्थ हमरा लागि 
गेल, संयम राखै लेल मूलगैन 
कहलक । 

तकर बाद राजकुमारी पुछल 
जेल लँ ओ कहलथि- हमरा मंत्रीक 
बेटास प्रेम अछि परंतु हमर बाबू (राजा) हमर विवाहक विरुद्ध छथि अ आइ 
हम इनू गोटा भागि जैत मुदा ई नदुआ हमरा कहलक से हमरा अर्थ लागि 
नेल, संयम राखै लेल मूलगैन कहलक । 

ते किछु लोक कें गपक अर्थ आ लक्ष्मीनाथ गोसौइक पातिक जै अर्थ 

णहियासँ काल थैलक 


इहथि। प्रकाण्ड विद्वान। ˆ} 
विद्वतमे समस्त राज्यमे ५) ( ¢ 
हुनकर धाख छलन्हि। > | 3 


आदव मास, सल्या ८ bce 53 
'काल। जोतखी जी लोटा Pa f 
दिस विदा EB? ds 


भेलाह। बुनछेक भेल रहै ek) च) > 

परंच मेघ लागल रहै। गामक (2, न, 

बाहर रसता कामे मिरचैया ग) A 
Nese 


गक झॉडुर लग घेती ८११ 7१ 

खोलि बैसि गेलाह। जहाँ धट ~ PIT) 
बैसला कि बोनमे जुकाएल ९ Dog 

साँप पाछूने काटि लेलकन्हि। A YTS 


जोतखी जी धरफराएल 
शामक कान्हा भगता लग 
गेलाह। ताइ दिन तँ गामक भगता सम बेसी मुखे होइल छल | भगता झाडए 
लगलन्हि आ कहन्हि- कहे बेकूफ छी, कूठाममे साप काटि लेलक। 
जोतखी जी चुप रहला। 

भगता फेर हँसैत कहलकन्हि- धुर जोतखी जी, केहन बेवकूफ छी। 

जोतखी जी फेर चुप। 

तेसर बेर भगता फोर कहलकन्हि- “ "| 

अइ बेर जोतखी जीकों नै रहल गेलन्हि, कहलखिन्ह- हमरा सन विद्वान 
अइ राजमे नै छौ। परंच जहनसँ ई काल भऽ लेलकए तहनसँ ठीके हम 
बेवकूफ मऽ गेलौं। 

कहैत जोतखी जी विदा भऽ गेलाह 

नीक करी तौ पैंघ को? बेणाए करी ते पै के? 


एक टा पण्डितजी रहथि, ओइ राज्यक राज कुमारकं शिक्षा देनाइ सेहो 
इनके काज रहन्हि। पण्डितजी अपन बेटाकें सिखबथिन्ह जे तीक करी तँ 
वश के? बजाए करी ते वैध के? छोट उरला सिल ली करी। आ 
जनानीकं सभ गप नै कहि 

जहन पण्डितजी बूढ़ भऽ कऽ > 
मरि गेलाह लँ हुनकर बेटा राज 
पण्डित भेलाह। ओइ राजाको बारीने 
एकटा बेटा भेलन्हि। राजकुमार जहन 
५-६ बरखक भेलाह तँ पण्डितजीर्स 
शिक्षा ग्रहण करए लगलाह। 

एक दिन पण्डितजीकं बुझेलन्हि 
जे बाबू सम दिन कहैत छलाह नीक & 
की ते पैध को? मजा करी तँ बै 
को? छोट ब्धिबलासँ संगत नै करी 
आ जनानीकों सभ गप्प नै कहिऐ। से 
एकरा भजेबाक चाही .... एक दिन ओ एकटा बडका टा सन्दूक लेलन्ह, 
ओइमे खेबा-पिबाक व्यवस्था कऽ देलखिन्ह आ राजा बेटाकें कहलखिन्ह 
अहा अइ सन्दूकमे बन्द भऽ जाउ आ कतबो कियो सोर पाड़ए तँ सै बाजब। 
जाबे हम नै कही तादत नै निकलब। 

'पण्डितजी बाहर एलाह आ एकटा चू लेलन्हि आ चक्कूक संग अपन 
हाथमे लाल रंग लगा लेलन्हि आ हड़बडाइत पंडिताइनकों कहलथिन्ह जे हमरा 
बुते जुलूम भऽ गेलै, चूस करी कलम बनबैत काल उछट्टि कऽ 
राजकुमारक नरेटी कटा गैतै। ई सुनि पंडिताइन छाती पीटऽ लगली। 
हरेलन्हि ने फुरेलन्हि पडिताइन अपन पड़ोसिया चौकीदारक कनियाँ, जिनकासँ 
पंडिताइनकें बड अपेछितारे छलन्हि, दौड़ क$ कहऽ गेलखिन्ह। चौकीदारनी 
दौड़ कऽ खेतमे हर जोतैत चौकीदारकें कहलकी। चौकीदार ने बएह 
सोचलक ने वएह, सोझे आबि पंडितजीक डांडमे रस्सा लगेलक आ 
राजदरबारमे लऽ गेल। चौकीदारकें भेलै जे अइ माथे प्रोमोशन भऽ जाएत। 

राजदरबारमे सभं आश्चर्यचकित भऽ गेल? राजा कहलखिन्ह जे गुरुकं 

रस्सामे बान्ह अनर्थ कोलैं। तुरत हिनकर रस्सा खोल॥ 
चौकीदार- महाराज, ई बड़का पैध गलती कोलि | 
राजा- कतबो पैछ गलतीक लेल गुरुकें रस्सासँ बान्हल नै जा सक्त 
छै। जल्दी हिनका खोल। 
चौकीदार खोलि देलकन्हि, 


, तहन राजा कहलखिन्ह, आब कह जे, ई. की. 


जे ई राजकूमारक हत्या कऽ देलन्हि। सम सन्न। सम 
दरबारीमे खुसुर-फूसुर होमए लागल। कियो कहै जे हिनका शूलीपर चढ़ा दे 
तँ कियो कहै जे भकसी झाँका दिपन्हु। राजा बड़ी काल सोचलन्हि आ 
अंतमे फैसला लेलन्हि आ पण्डितजी के कहलखिन्ह- हमरा जीवनमे अइसँ 
नै हएत। अहा बड़ पैण अपराध कली परंतु अहाँ गुरु छी। 
तथापि अहाँकें सजा भेटत। हम अहाँकें सजा दैत छी जे अहाँ सपरिवार 
चौबीस घंटाक भीतर हमर राज्सँ निकलि जाउ। 

सभा समाप्त भऽ गेल। सभ दरबारीमे खुसुर-फुसुर शुरू भऽ गेल। 
सुचवा राज्यमे हाहाकार मचि गेल। 

पण्डित जी गामपर एलाह आ बक्सामे सँ राजकुमारकें 
पकड़ राजदरबार दिस बिदा भेलाह। 

सम आश्चर्यचकित भऽ गेल। 

पण्डित जी राजदरबार पहुँचलाह। सम अचम्मित। 
की बात छिऐ पण्डित जी? 
बजलाह सरकार, हमरा जनमहिसँ बाबू कहैत छलाह जे 
जीक करी तँ पैध के? बेजाए करी तै पैध के? छोट मुद्धा संगल नै 
करी आ जनानीळें सभ गष्प नै कहिऐ। से गयकें हम भजेलौं अछि। 

राजा बजला- तँ की प्राप्ति मेल? 

अइ राज्यमे समरस पैध अहाँ आ अहाँक अइसे पैध अनर्थ किछु नै भऽ 
सकैत अछि तथापि अहाँ हमरा मर्थदानुकूल दण्ड देलौं। तें ई तँ ठीके 
जीक करी तँ पैध के आ बेजाए करी त॑ पैध को? दोसर अइ चौकीदारनीसँ 
पण्डिताइनकें बड़ अपेक्षितारे छलनिहि आ चौकीदार सेहो हमरा बड नमस्कार 
पात करैत छल। समय पड़लापर ओ ई बाल नै हुझऽ लागल, सोझे पकडि 
लेलक, झलक जे अही माथे प्रोमोशन भऽ जाएत। ते ठीके बाबू कहैत 
छलाह जे छोट बुड्लिबलास संगत नै करी। 


कारके निकालि आंगुर 

तेसर- हमर पण्डिताइन किछु सोच5 नै लगली आ सोझे' चौकीदारनोको 
कहर गेलखिनह। ते ईहो ठीक जे जनानीक सभाग नै कहिऐ॥ 
बाबूक सभ गप्प मील गेल। लिअ अपन बेटा आं हम चललौं। 
(नोअच्ची ई पात किस्सा # जखन शिक्षा खास कछ स्तीपशिकषाक 
अभाव रहैं। आब परिस्थिति सम ताम. सम काम, लल है -सम्यक्‌() 


पढ़के दा नै करी ओकरा गुनशे करी 


एक टा आदमी छलाह। हुनका 
आध्यात्मिक किताब पढ़ैमे बड़ मोन 
लगैत रहन्हि। आस्तेआस्ते ओ 
बाबाजी भऽ गेलाह। हुनका नान्हिये 
डा मे किताबमे पल रहन्हि जे 
कण-कणमे भगवान बसैत छथि आ 
सएह सत मानि क$ औ जीवन 
कटैत रहलाह। 

एक बेर एक टा गाममे बड मरखाह साँढ आबि गेलै। भरि गाममे तेहेन 
ने उछत्तर देने छल जे गामक लोक ओइ साक डरे औ रास्ता छोडि देने 
छल। 

एक दिन ई महात्मा जी ओइ गाम गेलाह । भरि दिन घुमलाक बाद 
सॉझमे जखन घुमल जाइत रहथि तँ वएह रस्ता धरऽ लगलाह। ओहू ठाम 
सुटका सभ खेलाइत रहै। बाबाजीकें ओइ रस्ते जाइत देखि नना भुटका 
सभ मना केलकन्हि। बाबाजी कहखिन्ह जे रे बच्चा तूँ सभ की जाने गले, 
कण-कणमे भगवान बास करैए, हमरामे, तोरामे, ओइ साँढे, सममे... आ 
सौँढमे भगवान अइ तँ भगवान हमरा कोना मारत? हम तँ ओकर 
भक्त छी। 
जेना भुटका सभ कहलकन्हि- तहन जा तोरा भगवान बच्ेशुन्ह। 

बाबाजी आगू बढ़लाह। साँड़ ढूरेस देखि नांगरि उठा दौड़ल आ याबाजीकं 
सिंघपर उठा आरिक कात मे रगडऽ लागल। बाबाजी बाप-बाप करए 
लगलाह। जावत लोक सभं लाठी-भाला आदि लऽ कऽ दौगल तादत बाबाजी 
बेदम भऽ गेलाह। हुनकर मृत्यु भऽ गेल छलन्हि। 


जखन 

मुइलाक बाद जहन भगवानसँ भेट भेलन्हि ओ. बाजी | भगवनत 
घुछलखिन्ह तँ भगवान जबाब देलखिन्ह- बाउ, |किलाइमे -पढ़बे [टा नै। कारू 
ओकरा गुनवो करियौ। जे सभे हम (भगवान) रहैत छी ते ओ नेता भुटका 
सभ जे अहाकें मना केलक ओकरोमे तं हम (भगवान) छलिऐ। तें खाली 
पढ़े टा नै करियौ, ओकरा गुनबो करियौ। 


अकिलक शोल 


एकटा राज्यमे बृद्ध राजा 
छलाह । हुनकर मंत्रीमण्डलमे समरस 
बेसी दरमाहा एक टा बुरहा 
त्रजीके छलन्हि। दरबारक किछु 
अेक्ाकृत युवा मंत्रीको एकटा 
बात अखरैत छलन्हि जे सभटा 
काज हम सभ करैत छी तैयो हमरा 
सभक कम दरमाहा आ ई बुरहा 
काज नै करैत छथि, 


ahs 


दरमाहा पदैत छथि संगहि राजा 
साहैब हुतकर गय बेसी मानवो करैत 
अइ बातपर सम दरबारी सभमे घोल-फचछा होमए 
लागल। एक दिन सभ मिलि कऽ भरल राजदरबारमे अइ परके उठौलक । 
राजा साहेब बड़ गम्भीर भऽ कहलथिन्ह जे काल्हिए हम एकर प्रमाण देव। 
दरबार खतम भऽ गेल। 

भोर भेने दरबार लागल। राजा प्रतिवादी युवा मंत्रीकें आ मुरहा मंत्री 
अलग अलग कमरामे बैसा देलथिन्ह। सभसँ पहिने प्रतिवादी युवा मत्री 
बजेलाह आ कहलखिन जे जाउ आ राजमहलक पछुआरमे नारक टाल छै 
आइ एका पिलिनिाकँ बच्चा भेल छै, कने देखने अबियौं। 

युवा मंत्री गेलाह आ कने कालमे घुमे कऽ आपस एलाह | 
देखलिऐ? 

युवा मंत्री- जी महाराज, ठीके कुएूरक बच्चा भेल छै महांराजे। 

राजा- कएक टा छै? 

बा मंत्री- जा, से तँ गनबे लै केलिऐ। 

युवा मंत्री फेर दौड़ कऽ गेलाह आ आबि कऽ कहलखिन- महराज, तीन 
डा चितकबरा, दू टा गोला आ एक टा उज्जर छै 

राजा- ओइमे कएक टा पिलिनिया आ कएक टा पिल्‍्ला छै? 

युवा मंत्री- जा से फरिछा कऽ देखे नै केलिए । 

युवा मंत्री फेर दौड कऽ गेलाह आ आवि कऽ कहलखिन- महाराज, पाँच 
दा पिलिनियाँ आ एक टा पिल्ला छै। 

राजा- बिख लगैबला कएक टा छै आ बिना बिखबला कएक टा छै? 

यवा मंत्री फेर दौड कऽ गेलाह आ आबि कऽ कहलखिन- महाराज, तीन 
टाके बिख लगतै आ तीन टाके बिख नै लगतै। 

राजा- कएक टा पिल्लाकें बिख लगतै आ कएक टा पिलिनियाकें बिस 
लगतै? 

युवा मंत्री फेर दौड़ कऽ जेबाक लेल बढ़ए लगला सँ राजा रोकि 
देलखिन आ कहलखिन- बैस जाउ। युवा मंत्री बैस गेलाह । 

तकर बाद राजा मुरहा मंत्रीको दरबारमे बजेलन्हि आ कहलखिन जे 
मंत्रीजी राजमहलक पछुआरमे जे नारक टाल छै ओइमे एकटा पिलिनियाँें 
बच्चा भेल छै, कने देखने अधियौ। 

बुरहा मंत्री गेलाह आ कने कालमे घुमि क$ आपस एलाह। राजा 
पुछलखिन्ह- मंत्री जी देखलिए? 

बुरा मंत्री- जी महाराज, देखलिऐ। गोला पिलिनियाकें करीब पाँच-छ: 
दिन पहिने बच्चा भेल हेतै। त्तीन टा चितकबरा, दू टा गोला आ एक टा 
उज्जर रंगक छै। पाँच टा पिलिनियाँ आ एक टा पल्ला छै। तीन टाके 
बिख लगतै जइमे दू. टा पिल्ला आ एक टा पिलिनियाँ आ बाकी तीन टकों 
बिख नै लगतै। लगैत अछि जे. 

राजा बीचमे रोकि देलखिन आ दरबारी सभसँ पुछलखिन जे अहाँ अब 
बुझलिऐ जे बुरहा मंत्रीजी के समर्स बेसी दरमाहा किए छै? आबो ककरो 
कोनो कोनो प्रश्न? 

सभ दरबारी महाराजक जयकार कऽ उठल आ युवा मंत्रीक मुँह लटकि 
जैलन्हि। 

ज्योति छुरत चौकी 
ितिषवति 


ध्वनि आ प्रतिष्वनि नाऑक 
डूटा जुड़बा बहिन छली जे कि 
पहाडी इलाकामे रहै छली। ध्वनि 
स्वभावर्स बड्ड शान्त आ निर्मल 
छलथि जखन किं प्रतिष्वनि &. 
हुलकर विपरीत बहुत चञ्चल आ है 
उपद्वी छलथि। ध्वनि हमेशा घरमे 
अपन माएकें काजमे मददि करै 
छलथि। प्रतिष्वनि पहाडीमे एम्हर-उम्हर भागैत रहैत छलथि। एकदिन 
प्रतिध्वनि बाहर घुमै छली तँ हुनका एकटा राजकुमार देखेलनि। ओ 
राजकुमार हनका बड्ड नीक लगलनि। प्रतिध्वनि ओइ राजकुमारस खूब 
दोस्ती केली आ ओकरा घुमाबर फिराबए लगली, कारण ओ राजकुमार 
ओइटाम ककरो अतिथि बनि कऽ आएल छला। राजकुमार हुनकासँ बड्ड 
प्रसन्न छला। 
बीतल आ प्रतिध्वनि ओइ राजकूमारसँ बिआहक मोन बनावए लगली 
मुदा एकदिन जखन ओ घर गेली तँ देखली जे ओ राजकुमार हुनकर 
बहिनक बिआहक प्रयोजनसे देखए लेल आएल छलनि। 

राजकुमार हुनकर बहिन घ्यनिकों पसन्द काए बिआह कऽ लेलाह। 
प्रतिध्वनिकें बहुत पैध आघात पहुँचल छलनि। हुनका बहुत करोम भेलनि जे 
लोक हुनकर दुःख नै बुझलकनि। ओ पहाडीसँ कूदि क$ अपन प्राण तिआगि 
देली। मुदा हुनकर आत्माकें मुक्ति नै भेटलनि। हुनकर आत्मा पहाड़क 
खाधिमे अखनो भटकैत रहै छन्हि। अखनो ज कियो पहाड़क खाधिमे किछू 
जोरसँ बाजैत अछि त प्रतिध्वनि ओइ आवाजको बेर-बेर बाजै छथि। 

अदृश्य बन्धन 


स्वतंत्र विचारक स्वामिनी माया अपन पेशाक प्रति अत्यधिक समर्पित एक 
ग्य मनोविज्ञानक विशेषज्ञा छली। ऐ विश्मे हुनका बच्चेस लगाव छलति 
आ हुनर अपन परिवार सहो बड्ड आधुनिक विचारक छलनि।। मातः पिताक 
दिससे कहियो कूनो जोर नै छलनि, ने व्यवसायक चयन बेरे आ ने 
बिआहक निर्णये 

ओन मायाक एक बड्ड नीक पुरुष मित्र छलखिन जे ने मात्र हुनकर 
दरन हनकर परिवारक सेहो बहुत स्नेही छलथि। मुदा ई मायाक अपन 
व्यवसायक प्रति अनुराग आ अपन निजी महत्वाकांशाक उन्माद छलनि जे ओ 
अपन एहेन पुरान आ घनिष्ठ मित्र द्वारा आएल बिआहक प्रस्तावको अस्वीकार 
कऽ एकटा क्रश -छोट बच्चा समके दिनमे देखभाल करैबला संस्था- मे 
नोकरी पकड़ली। विषय विशेषमे पारंगत मायाको कार्यमे अपन निपुणता 
प्रमाणित करए मे कियो देरी नै लगलनि। ओ अपन क्रेशक सभ बच्चाक 
व्यक्तिगत व्यवहारपर विशेष थियान राखै छलथि आ आवश्यक परामर्श 
अभिभावक समकें दै छलथि। बच्चा सभक अभिभादक लग कोनो समस्या सै 
छल जकर उपाय हिनका लग नै छलनि। ऐ तरे बहुत शीघ्र हुनका अपन 
कात्र प्रसिद्धि आ प्रशंसा भेट गेलनि। आस्ते-आस्ते अपन कार्यमे अभ्यस्त 
भेलापर मायाकें अपन निजी जीवनक विषयमे सोचैक समए सेहो भेटए 
लगलनि। 

एक मनीवैज्ञानिकक रूपमे तँ ओ अपन अस्तित्व बना लेने रहथि मुदा 
जखन कखनो ओ बच्चा सभसँ आन्तरिक प्रेम स्थापित करए कऽ प्रयास करै 
छली, हुनका आन हुअ क$ आभास आबि जाइत छलनि। दिन भरि बच्चाक 
भोजनक पौष्टिकता, रहन-सहनक शुद्धता आ खेलमे मस्तिष्क विकासक 
समावेशक धियान राखैमे माया कतेक श्रम करैत छथि मुदा जखन बच्चा 
सभकें ओकर अभिभावक लेबड आबै छल तखन बच्चा सभमे एकटा अद्भुत 
खुशी बुझाइत छल। अभिभावकोक कहब छल जे अपन बच्चाको पाबि सभटा 
थकान दूर भऽ जाइत अछि। बच्चा सभक मुँहपरक ओ खुशी जे ओकरा 
सभमे अपन माता-पिताकें देखलापर अबैत छल से खुशी देबाक सेहन्ता 
मायामे जागि गेल रहनि। बहुत सोच विचारक बाद ओ निर्णय केली जे अपन 
मित्रक जानकारी ली। ज्ञात भेलनि जे ओकर कुनो खोज 

खबरें नै अछि। मायाको विचार एलनि जे एक बच्चाक गोद ली। ुदा सभ 
कहलक जे एनामे बच्चाकें पिताक सुख नै भ्रेदतति। लखन माया अपन 
माता-पितासँ अपन बिआह लेल एहेन वरक चएन करए कहलखिन जे एक 
बच्चाकें गोद लेबएसँ मना नै करनि; अन्यथा ओ ओहि चाकें गोद लेती 
कारण इुनियाँमे कतेको बच्चा बिना माता-पिताक सेहो हैत. अछि | 

माता-पिता अपन कार्यमे लागि गेला। किछु दिन बाद ददेलेन्टाइन्स' 
दिवसपर मायाक अभिभावक हुनका अपना लग बजेलखिल। माया अपन 
कार्यस कम्मे दिनक छुट्टी लल अपन घर गेली। ओतए हुनकर अभिभावक 
घरपर पार्टी रखने रहथिन जइमे हुनका एक टा बढ़िया आश्चर्यजनक उपहार 
भेटलनि। मायाक पुरन मित्र ओइ पाटने आएल छलनि जे अखनो मायासँ 
बिआह लेल तैयार छलनि। अतबे नै, ओ मायाक जे विचार रहनि, अनाथ 
बच्चाको गोद लऽ अपन बनाबक, तहूलँ सहमत छलनि। सम बेर माया अपन 
मातामपिताकें बले्टाइन्स डे पर किछू उपहार दैत छलखिन मुदा ऐेर हुनका 
अपन माताःपितासँ अमूल्य उपहार भेटल रहनि। अपन कार्य हेतु समर्पित 
माया कखन गृहस्थीक अदृश्य बन्धनमे बधि गेली से हुनको नै बुझेलनि। 


नानीक खिस्सा 


हम जखन चारि पाँच वर्षक रही तखनसँ मोन अछि जे ई खिस्सा ननी 
सुलाबै छलथि। व्याहक बाद बहुत दिन हुनकासँ भेंट नै भेल। बादमे जखन 
भेटली तँ हम फोर कहलियनि खिस्सा सुनाबए, तँ हुनका खूब ही लगलनि। 
कहलनि जे आब तँ बाउ हइ तूँ अपन बच्चाकें सुनेबहीं। हम बिसरि गेल 
रही मुदा नबे बसी वर्षक अवस्था भेलाक बादो हुनका सभटा खिससा मोने 
छलनि। हम बस कोशिश कऽ रहल छी हुनको जकाँ कहैक । 


भल्लुनिया मासी 


सुखनी आ दुखनी नाऑँक दू बहिन छली। नाक अतुरूपे सुखनैक 
बिआह खूब समपन्न घरमे भेलनि आ दुखनीक गरीब घरमे। सुखनीक स्वभाव 
घमण्डी आ टेढ़ छलनि आ दुखनीक बड्ड शालीन आ मूदुल। सुखनीकं 
प्रति कखनो दया नै आबै छलनि। बहिनक बच्चा सभ जखन 

कखने किछु मांगै लेल आबैत छलनि ते [i ंबतत 


छलखिन। 

एक दिन दुखनी फर-फूल ताळै लेल ० अया 
जाइत एकटा घर देखेलनि। खिड़कीसं भीतर तकली तँ एक टा 
गन्हाइत भलुनियाकँ सूतल देखलनि। os nd 
मुनिया देखि लेलकनि आ अपन क्श बोलीने 

आब सुखनी डेरा तँ खूब गेल रहथि मुदा कोनो इस्ता मै छलति। तुरन्त 
हंसए लगली आ बड़ड आपकतासँ जबाब देलनि- “नै चिन्हलै गइ मौसी, हम 
'डुखनी। बड़ड मोन लागल छल तोरा देखै लेल।" 

मुनिया फेर कहलकनि “हम ते ठीके नै चिन्हलियौ। एतँ की करै 
छलै?" 

“हम देखे छलौ लोहर घर, कतेक नौक कोटा छौ। मोन होइत अछि 
तोहर खूब सेवा करियौं। अतेक दिन बाद भेटले। कहै ने, की काज कऽ 
दियौ" दुखनी जबाब देलखिन। 


अतेक नीक बोलीसँ भलुनिया खुश भऽ गेल। दुखनीकों अपन घर 
घुसेलक। अन्दर खूब मडका घर छल। एक कोठली सोना-चांदी-हीरा- 
असफीर्स भरल छल तै एक कोठली कपडा लत्ताक ढेर छल। भनसा घर 
तरह-तरह पकवान, फल आदिसँ भरल छल। हुखनी पूरा घर नीप कऽ 
साफ कऽ देलखिन। तकर बाद भलुनियाक सेवा करए लगली। तेलसँ 
मालिस कऽ खूब जाति देलखिन। भलूनिया बड्ड प्रसन्न भेल आ दुखनीकों 
खूब समान पाती संगे विदा केलक। 

पूरा ठेला गाडी सोना-असफी कपड़ा-लत्ता आ पूरी-पकवानसँ भरि कऽ 

| इनी घर हली | बच्चा 
दिही 


करेलथि। फेर अपन 


सिखा देलखिन जे भलुनिया 
दऽ किछू नै कहियनि। 
डुखनीक बेटी जखन सुखनी 

तराजू मांगए गेल ते 
सुखनीकें आशंका भेलनि। ओ तराजूक पलड़ाक नीचा गोंद लगा देलखिन। 
दखनी पूरा सोना-असर्फी सभ तौल कऽ तराजू लौटबा देलखिन। एकटा 
असर्फी आ किछु सोना तराूमे सटि कऽ सुखनी लग पहुँचे गेलनि। अब 
तं सुखतर दौगल गेली बहिन लग। बड़ड निहौरा करै लगलखिन तै दुखनी 
सभटा बता देलखिन। 

लोमी सुखनी सेहो गेली बोनमे भलुनिया लग। फेर औहिना भलुनिया 
देखि लेलकनि आ पुछलकनि लँ ई कहलखिन जे हम दुखनी छी। भलुनिया 
तुरत अन्दर बजा लेलकनि। सुखनी भीतर गेली आ सभसँ पहने ठेलामे घर 
लऽ जाइ लेल समान पाती बान्ह लेलनि। फोर भलुनिया लग एली तै ओकर 
महकैत शरीर नै बर्दाश्त भेलनि से बाजऽ लगली -“गए मौसी, गए मौसी। 

लोहर देह केहेन महक॑ छौ गए। घर केहेन घिना कऽ रखने छै गए, एनमे 

रहल होइ छौ।” 


एलोक सुनक छलै आकि भलुनियाकों तामस उठलै। ओ उठल आ 
सुखनीक कण्ठ मचोड़ि कऽ माइर कऽ खा गेल। 

२. शिहरक इले 


एकटा ब्राह्मण छलथि जे भीख मागि कऽ अपन दिन काटैत छलथि। 
एक घर भीख मांगैल छलथि तैयो एक सेर चाउर होइत छलनि आ चालीस 
घर मांगैत छलथि तैयो एके सेर होइत छलनि। हुनकर सग एक टा. कूकर 
आ एक टा बिलाडि सेहे रहैत छलनि। क्रमे आसपासक खतरा देखैक 
शक्ति छलै आ बिलाड़िमे भविष्य देखबाक दिव्यदृष्टि छलै। 

एक दिन ब्राह्मण भीख लऽ कऽ लौटे रहल छलथि लें बिलाडि 
कहलक जे मालिक अहाँकें काति बड धन सम्पत्ति भेटत, ताबे कुक्कुड़ 
भॉकऽ लागल। मुडि कऽ देखलनि सँ एकटा नग साँप कादोबला 
खत्तामे खसि पड़ल छलै। ब्राहमण ओइ नागों एकटा डारिक सहारे बाहर 
निकालि देलखिन। ओ नग साधारण सर्प नै छल। ओ ब्राह्मण एकटा 
मणिबला अंगूरी देलकनि आ कहलकनि जे अहा भोरेमे नहाकड ठाँउ कऽ पू 
हे बैस कऽ ऐ अंगूठीक पूजा करब तकर बाद जे मांगब से भेटत। 
ग्रहमणको विश्वास तँ नै भेलनि तैयो ओ लऽ कड दिदा भेला। 

भोरे जन ब्राह्मणक नीद खुजलनि त॑ मोन भेलनि जे अंगूढीके जाचल 
जाए। सभटा बताएल तरीकासँ पूजा कऽ ओ अपना लेल एकटा सुन्दर महल 
आ खूब धन सम्पत्ति मंगलनि। सभटा पूरा भऽ गेलनि। तकर बादसँ 
ग्हमणक दिन बदलि गेलनि। जखन जे जरूरत से मांगि लैत छलथि। एक 
दिन किछु लोक ढिंढोरा पीट आएल जे जमीनदार साहब कहलखिन हैं जे 
इनका अपन सुन्दरी बेटी लेल एकटा वर चाहियनि। जे जमीदारक घरसँ 
शुरू कए अपन घर तक सिल्नूर पुल बनाओत तकरासँ ओ अपन बेटीक 
बिआह करेथिन। गछलाक बाद नै बनेलार्स सजा भेटत। ई ब्राह्मण गछि 
लेलखिन। विदा भेला सेवक सम संगे। कुक्कुर कहलकनि- अंगूठी हम 
अपन मुँहमे लऽ क$ जाएब। आह्मण मानि गेला। बिलाड़िकें किछ अनर्थ 
होइक आशंका मेलै से ओहो संग लागि गेल। 

रस्तामे एकटा पोखरिक कात सभ विश्राम लेल रूकला। कुक्कुरकें 
पोखरिमे अपन प्रतिबिम्ब देखेलै। ओ ओकरा अपन संगी बूझि उत्तेजित मऽ 
कऽ भाँकऽ लागल। एनामे अगूती पोखरिमे खसि पडलै। आब ब्राह्मण बहुत 
दुखी भऽ गेला। सेवकों कहलखिन जे आब हमरासँ नै हएत पूल बनाओल। 
सेवक सभ हुनका कैद कऽ लेलकनि आ जमीदार लग विदा भेल। बिलाडि 

ओतै रूकि गेल। कुरकुर कारण पुछलक॑ तँ कहलक जे काल्हि एस: मोछ 
मारल जाएत। अंगूठी एकटा माछ गीर गेल (अछि। जखन सल्लाह कूम 
माछक मोटि फेकत त हम ओइमे सँ अंगूठी निकालि लेब। कुकर सेहो 
काकि गेल। 

मोरे समटा ओहिना भेलै जेना बिलाडि कहने रहए। ,बिलाड़िकों झहर 
उम्र घूम देखि मल्लाह सभटा मॉक भोटि ओकरा दिस पोक देलकै। 
कुकुर बिलाड़ि इुनू सभटा भोटि चिवाबए लागल। आखिर एकटामे 
भेटलै। इुनू अंगूवी ल$ कऽ जमीन्दारक कोठा दिस बिदा भेल। अतर 
राह्मण कारावासमे बन्द छलथि। बिलाडि चुसिया कऽ गेल आ अंगूठी 
देलकानि। ब्राह्मणक जानमे जान एलनि। सेवक सबहक द्वारा 
जमींदारकें खबरे देलखिन। जमींदार सेवक समके बढ़िया ठाउ करै लेल 
कहलखिन। भौरे ब्राह्मण नहाकऽ पूब दिस बैस कऽ अंगूठीक पूजा केलनि 
आ फेर सिद्नरक पुलक मांग केलखिन। पुल तुरत बनि गेल। 

जमीदार प्रसत्न भेला आ अपन बेटीसँ ओई ब्राह्मणक बिह करा 
देलखिन। फेर ब्राह्मण अपन पत्नी आ कुक्कुर-बिलाडि ल5 कऽ सिरक पुल 
टे अपन महल आबि गेला आ खुशी-खुशी रहए लगला। 


३. एक राजाक सात मेहरी. 


एकटा राजा रहथि जिनकर सात टा रानी रहनि। राजाक छोटकी रानी 
अपन सरल स्वभाव द्वारे समसे मसी प्रिय रहनि जइ कारणे बाँकी छौओ 
रानीकें ओकरासँ बड्ड आह होइ छलै। राजाकें एकोटा संतान नै छलनि तए 
संतान प्राप्ति लेल ओ यज्ञ केलनि। साधु कहलकनि जे अहाँ आमक गाछमे 
म हाथे झडा फेळू आर दहिना हाथे आम लोळू, तखन ओइ आमकें सातो 
रानीकें कहियतु खाइ लेल। एना केलास अही शीघ्र पुत्र प्राप्ति हएत । 
राजा सएह केला आ लोकल आमकें बडकी रानीकँ देलखिन आ कहलखिन 
जे समभ बाटि कऽ खा लिअं। 

बड़की रानी आमकें छोटकी रानीके नै देलखिन आ सभटा आम छह 
रानी मिलि कऽ खा गेली आ आँठी खोइचा छाउरक देरपर फेक एली। 
जखन छोटकी राजीकें पता लगलनि ते ओ छाउरक देरपर सँ आठी खॉइचा 
आनि कऽ ओकरा धो कऽ चाटि गेली। समए बीतल, छहो रानीके किछु 
भेलनि आ छोटकी रानी गर्मवती भऽ गेली। राजाको ज्ञात भेलनि तै ओ तुरन्त 

सभ सेविका समकें छोटकी रानीक बेसी पियान शॉखैक निर्देश दड देलखिने। 
है से आन रानी सम आरो तमसा गेली। जखन छोटी रानीकें प्रसव भेलनि 
तं बड़ी रानी हुनकर नवजात बेटाके छाउरक देरपर फेकवा देलखिन आ 
कान-खापैड़ देखा कऽ कहलखिन जे छोटकी रां यएह संतान भेलनि। 
छोटकी रानी खूब कानए लगली। राजा सेहो बडड निराश भेला | 

उम्हर एकटा सियारिन, जे राहडिक छेतमे रहै छल, रोज राजमहल 
पछुआडमे छाउरक देरे खाना ताक आबै छल। ओ जखन ओइ बच्चा 
देखलक तं सभ बात बूझि गेल। ओ सियारिन ओई बच्चाके अपन खोहिमे 
लऽ गेल आर अपन दूध पिया कऽ पालय लागल। राजमहलसँ चोरा चोरा 
ओकर पूरा पहिरन ओढन राजकुमार जकाँ राखने छल। एकटा सेविकाकों ई 
बात ज्ञात भऽ गेल। ओ बड़की रानीकों ई सभटा गण पाइक लोभमे कहि 
दैलक। बड़ी रानीकें भेलनि जे सियारकें मरबा देव तँ बच्चा फेर अनाय 
भऽ जाएत आ कुनो जानवर ओकरा खा जेतै। ओ तुरन्त बेमार हुअए कऽ 
भल कड लेलनि। राजा पुछलखिन जे की भेल त कहलखिन जे हम 
बड़ड बेमार छी। हमरा राहरिक खेतबला सियारक कलेजी तरि कऽ खाए 
पडत नै तँ हम मरि जाब। राजा तुर्त अपन सैनिककें कहलखिन जे ओइ 
सियारकें माइर क$ आनू। सैनिक सभ सियारके माइर कऽ बडकी रानी लग 
हाजिर केलकनि, रानी फेर प्रसन्न आ स्वस्थ भऽ गेली। 

ओइ बच्चाक औरदा अखन बॉकी छलै। एकटा चित्होड़ि जे नदीक 
कातक गाछपर घर बना कऽ रहैत छल से ओइ बच्चाको रहडिक खेतर्स उठा 
अपन घोसलामे आनि कऽ पोषण करऽ लगलै। ओकर पहिरन देखि कऽ ओ 
चीन्हि गेलै जे ई राजकुमार अछि। ओइ घाटपर राजमहलक कपडा सभ 
श्रुआइत छल। चिपहोडि सेहो उम्हरसँ कपडाकों चोरा कऽ बच्चाकें पहिराबए 
जागल। ओ जगह-जगहसँ खाना लुझि कऽ बच्चाकें आनि कऽ दै छलै। अब 
बच्चा कनी ठेकतगर भऽ गेल छल, तँ चिल्होडि ओइ बच्चाकें एकटा फकडा 
िखेलकै आ कहलक जे ई गाबि-गावि कऽ तूँ लोक सभर्स भीख 
बच्चा से करए लापल। 
ई गीत राजमंत्रीक कानमे गेलनि तँ ओ राजाकें कहलकनि 
राजा ई गीत तत अहींक खिस्सा लागैत अछि। अहाँक छोटकी राजीकें बच्चा 
मेल रहनि। सभ कहलक कान-खापड़ भेलनि से लागैत अछि झूठ अछि। 
राजा बच्चाको राजमहल बजेलनि। कहलखिन जे अपन गीत गाबै। बच्चा 


जखन 

जौलकः 


खेत्तमे फेक देली, चिएहोरि पाओल, हम समचा, | अक 
माथा ठनकलनि। ओ सेविका सभकें डरा कऽ बात ज्ञात 
रहड़िक खेत तकक खिस्सा सेविका कहलकति आ बाँकी ओइ चि्लोडक 


बुझा गेलनि। बिना देर केले हाक सृल्युदण्ड 
चली आ आर राजकुमार 


सिखाएल गील 
दैलखिन आ चिल्होडिकें इनाम वेलखिन। अपने छोटकी 
संगे महलमे खुशी खुशी रहए लगला। 


_ ४“ प्तयाकुसते __ 


एक दिन एकटा राजा शिकारपर गैला। 
पहुँचला जतए एकटा विशाल सुन्दर पानक पात छल। राजा 
तोड लगला आकि ओ पात एकटा सुन्दर राजकुमारीमे बदलि गेल। राजा 
मोहित भऽ गेला। ओइ राजकूमारीक नाऔं पन्साया कुम्मरि छल। राजा 
पन्साया कुम्मरिस बिआह कऽ हुनका अपन महलमे आनि लेलनि आ खुशीस 
रहए लगला। 


किछु दिनक बाद राजा फेर शिकारपर गेला। फेर जाइत- 
याकि गेला तँ एकटा महल देखेलनि। राजा ओइ महलमे प्रवेश केलनि तै 
ओकर वैभव देखि चकित भऽ गेला। अन्दर जाइते 
सत्कारमे लागि गेल। राजा बहुत प्रसन्न भेला। तखन एकटा राजकुमारी 
एलखिन आ कहलखिन जे ज॑ अहाँकें हमर सत्कार नीक लागल ते हमरासँ 
बिआह करू। राजा फॉसे गेला। ओइ राजकुमारीक नाओं छल पहुनाइ। 

राजा पहुनाइसँ विह क$ ओइ महलमे रहय लगला। 

समए बीतल। राजाक घर नै घुरलासँ पन्साया कुम्मरि चिन्तित रह्‌ 
लगली। ओ सैनिक पठेली चारू दिस, राजाक खोजमे। सैनिक सभ खबर 
आनि कऽ देलकनि। पन्साया कुम्मरि एकटा पत्र राजाक नामे पठेलखिन 
जइमे राजास घर लौटक आग्रह केने रहथि। पत्र महल तँ पहुँचल 
मुदा राजँ पहिने पहुनाइक हाथ लागल। पहुनाइ जबाब पठौलखित- 

'जरथु मर पन्‍साया कुम्मरि दय बसहु पहुनाइ। 

जइ देस रहत पन्साया कुम्मरि तइ देस पिया घुरि नै जाय।। 

जबाब पदि पन्साया कुरि तमसा गेली। अपन सेवककें कहलखिन- 
हमरा एक पेटी भूस आ एक पेटी झिंगुर दिअ। जुल्हा्स कॉच रंगे 
खूब चटकदार साडी मंगेली। चटकदार साड़ी पहिन पेटी लऽ दिदा मेली 
पहुनाइक महल दिस। पहुनाइक महल लग रूकि कऽ नाचए लगली। 
पहुनाइक नजरि हुनकर साड़ीपर गेलनि। राजास जिद करए लगली जे हमरा 
बएह साड़ी चाही। राजा बड्ड बुझेलखिन जे हम अहूलँ नीक आनि देव मुदा 
ओ जिपर अडि गेली। हारि क$ पनसाया कुमरिकें बजाओल गेल। पन्साया 
कुरि राजासँ कहलखित- हम एकोटा शर्तपर अपन साडी देब। काल्हि भोरे 
अहाँ हम्मर साडी जेहेन अखन ऐ तहिना लौटाएब। नै तँ अहाकों हमरा 
चलए पड़त।” राजा शर्त मानि गेलखिन। 

रातिमे जखन पहुनाइ ओ साड़ी पहिन कऽ सुतली तत पन्साया कुम्मरि 
हुलकर कोठलीक खिड़की बाटे भरि पेटी मूस आ भरि पेटी झिंगुर अन्दर दऽ 
देलखिन। राति भरिमे मूस साडीके जतए ततए काटि देलकनि आ झिंगुर 
समदा रंग चाटि गेलनि। भोरे पहुनाइ जखन उठली त॑ साड़ीक दुर्दशा देखि 


कान लगली। मुदा राजा एकटा नै सुनलखिन। अपन वचनबद्धताक कारण 
पन्‍्साया कुम्मरि संगे ओ विदा भऽ गेला। 


५. हुवान बोन 


एकटा राजाकें साल टा रानी रहनि। सभ मिलि-जुलि कऽ 
रहथि। किछु दिनका बाद छोटकी रानी गर्भवती भेलखिन। 
मेला। एक दिन औ शिकारपर गेला। जाइत-जाइत ओ सुहान बोन पहुँच 
गेला जलए एकटा राक्षसीक राज रहए। राक्षसीक एकटा बेटी रहै जकर 
नाओं सुहान रहए। राक्षसी जखन राजाकें देखलक तँ अपन बेटीकें खूब 
सुन्दर रूप दऽ कऽ राजाक सताम बैसा देलक। राजा ओकर रूपपर मोहित 
भऽ ओकरासँ बिआह कऽ लेला। आब सुहान सेहो सातो रानी सौग महलमे 
रहए लागल। अपन राक्षसी प्रबृतिक अनुसार ओ सभकों खूब तंग करए 
लागल। राजाकें जखन अकर अभास भेलनि ओ सुहानपर सै धियान हटाबए 
लगला। सुहानकें से बर्दाश्त नै भेलै आ ओ सातो रानीक आखि निकालि 
कऽ जंगल दिस बैला देलक। सातो रानीक चौदह टा आंखिकें ओ अपन 
माएकें दऽ देलक। ओकर माए ओइकें सीकपर टांगि कऽ राखि लेलक। 
जखन राजा पुछलखिन सुहानके जे बाँकी रानी सभ कतए घथि तें सुहान 
कहलकनि जे ओ सभ महल छोडि कऽ भागि गेली। राजाको बड्ड क्षोभ 
भेलनि। 

हर सातो रानी फल-फूल खा कऽ गाछक कचौ जीवनं काट लंगली। 
नेमे छोटकी रानीके बेटा मेलनि। दिन बितैत/गेल-आ ओ बटापैध भेल 
एक दिन ओ जंगलसँ जाड़नि जमा कऽ शहरमे बेचलक आ जे पाइ भेलै 
लइसँ सभ लेल भोजन कपडा आदि किनने आएल | अलेक दिनका बाद अन्न 
खा कऽ सभ माए ओइ बच्चाको खूब आशीर्वाद देलखित।, धीरे-धीरे ओ बच्चा 
एकटा झोपडी सेहो बना लेलक। आहिना एक दिन ओ बच्चा जाडन ताकत 
रहए तँ ओकरा फूलक देर देखेलइ। लग गेल तै औ एकटा पूजाक स्थल 
रहए। ओ तुरन्त सम निर्मालकें बहा कऽ जगहकें नीप पोइछ कऽ ठीक कऽ 
लेलक आ चुका कऽ ताकड लागल जे एतऽ के पूजा करैत अछि? कातिक 
कालक बाद एकटा साधुबाबा एला। जगह साफ देखि कऽ बड खुश भेला। 
ओ अवाज देला जे जे कियो ई कोले से सामने आउ। बच्चा सामने गेल 
तत साधु बाबा कहलखिन जे अहाँ वरदान मागू त॑ बच्चा कहलकनि जे हमर 
माए सभकों सभटा पहिनेबला सुख, आँखिक रौशनी, राजमहल आदि भेट 
जाए। साधु कहलखिन जे सभटा भेटत मुदा अहाँक अपने 
पड़त। 


साधु अपन दिव्य दृष्टि देखि कऽ सुहानक माइक घरक रस्ता पता 
केलनि। फोर एकटा उड़ैबला घोडा बनेला। तखन कहलखिन “अहाँ सुहान 

बोनमे सुहानक नैहर जाउ। घोड़ाकें बाडीमे जुका क$ ठाद कई लेब. आ 
अपने कौआ बनि कऽ चारपर बैस कऽ ई फकरा गाएब-बुढिया:मैया। साति 
सुहान; मैया पूत लवा खाँऊ खाँ खाँऊ।' ई सुति कऽ औ रक्षती इझत 
जे अहाँ ओकर नाति आ सुहानक बेटा छी। आहाकों असौरापर बैसा क 
कहत जे माछी माइर-माइर कऽ फॉकू्‌। हम रोपणी आ. कटनी कोने आवै 
छी। ओ बारहो मास धान रोपै छै आ बारहो मास काटे छै। जखने औ खेत 
दिस जाएत अहाँ मनुखक रूप षऽ सीकपर स॑ आलि कोहा उठा कऽ 
घोडापर चडि भागि जाएब 

ओ बच्चा सभटा तहिना केलक जेना साधु बाबा सिखेने रहयिन। घुदा 
जखन ओ भागै छल तँ सुहानक माए पाछाँ-पाएँ भागए लगलै आ कहर 
लगलै "रे मुडि घुरि ताक, रे मुडि शुरि ताक।” औ बच्चा जइने पाछा 
कलक की बच्चा आ घोड़ा जरि कऽ भध भऽ गेल। सुहानक माए फोरसँ 
सभटा आखि सीकपर टांगि लेलक। साधु बाबा कहनाइ बिसरि गेल रहथिन 
जे पाछाँ घुरि कऽ नै ताकब। 

समए बीतल। आन्हर माए समके भेलनि जे बच्चें कुनो जानवर खा 
जेल। साधु बाबाकें सहो कनी दिन बाद थियान एलनि जे ओइ बच्चाक हाल 
बझिऐ। जने दिव्य दृष्टि दौगेला तैर अपन गलतीक ज्ञान भेलनि। तुरन्त 
अमृत छीट कऽ बच्चा आ घोड़ाकें जियेला। एकटा काज आर केला 
सुहानक माएकें ऐ घटनाक स्मृति ओ हरि लेलखिन। फेरसँ बच्चा ओहिना 
सुहानक माए लग गेल, सभटा ओहिना भेलै मुदा ऐबेर बच्चा पाछाँ घुरि कऽ 
नै ताकलक। ऐबेर औ सुरक्षित आखि ल क$ आमि गेल छल। आब सभटा 
आखि ओ माए सभकें लगा देलक। सातो रानीके सूझए लगलनि। सभ बड्ड 
प्रसन्न भेली। सम साधु बाबाके खूब धन्यवाद देलखिन आ बेटाकें खूब 
आहीष। 

साधु सहित सभ कियो मिलि कऽ राजमहल गेला। राजाकें सभ बात 
कहलखिन। राजा सुहान आ ओकर माए मृत्युदष्ड देलखिन आ बाँकी 
समरस माफी मंगला। फोर सभ कियो संगे खुशीर्स रहए लगला। 


